

૫૦. કાનુડો

કાનુડો કાનુડો, કાનુડો મારા હૈયાનો હાર છે
હૈયાનો હાર મારા ચિતડાનો ચોર છે... કાનુડો
સરખી સહેલીઓ જળ ભરવા ગ્યાતાં
નથણી મારી ખોવાણી ..કાનુડો મારો
વૃંદા તે વનમાં વ્હાલે ગાયો ચરાવી
મોરલી વગાડી ઘેલી કરી ..કાનુડો મારો
વૃંદા તે વનમાં વ્હાલાએ રાસ રચ્યો છે
કાનુડો થૈ થૈ નાચે ..કાનુડો મારો
પાતાળે પહોંચી વ્હાલે કાળી નાગ નાથ્યો
મારી છે પૂતના માસી .. કાનુડો મારો
ટચલી આંગળીયે વ્હાલે ગોવર્ધન તોળ્યો
ઈન્દ્રનો ગર્વ ઉતાર્યો ..કાનુડો મારો
દાસનો દાસ શ્યામ સલુણા
વારણાં લઉ વારી વારી ..કાનુડો મારો

